

Cov Cai Uas Niam Txiv Muaj: Ib Cov Lus Qhia Cov Yim Neeg Hais Txog Early Start (kho dua tshiab xyoo 2026)

Tsab ntawv ntawm no yeej muaj cov lus uas muab hauv cov kev cai lij choj thiab cov lus tswj hwm koj los tso rau, tiam sis nws yeej tsis muaj tag nrho cov lus uas yuav muab siv tau rau koj qhov teeb meem.

- CFR qhia hais tias nws yog Tsoom Fwv Cov Lus Tswj Hwm (Code of Federal Regulations).
- GC qhia hais tias nws yog tsab cai Government Code rau lub xeev cov cai uas tswj Early Start.
- CCR qhia hais tias nws yog California Cov Lus Tswj Hwm (California Code of Regulations).

Yog koj muaj lus nug txog koj cov cai uas koj muaj zoo li ib tus niam txiv nyob hauv Early Start, thov nug mus rau lub chaw pab neeg xiam oob qhab nyob hauv tej cheeb tsam los sis mus rau lub chaw tuav dej num saib xyuas kev kawm ntawv nyob hauv lub nroog.

KEV TSO LUS

Koj yuav tsum tau muaj ib tsab ntawv tso lus ua ntej peb yuav muab koj tus me nyuam kuaj saib nws muaj teeb meem dab tsi los sis uan tej nws yuav siv tau Early Start cov kev pab. Qhov kev pab cuam yuav tsum tau kev tso lus los ntawm koj hais tias koj yeej pub lawv muab cov ntaub ntawv hais txog koj los sis koj tus me nyuam koj mus sib qhia tau. Qhov ntawm no yog hu ua Kev Tso Lus Tom Qab Paub Tag Txhua Yam Uas Ntxim Yuav Muaj Tshwm Sim. [34 CFR 303.7, 34 CFR 303.420]

- Koj yeej muaj cai tau tag nrho cov ntaub ntawv uas muab txhais ua yam lus koj siv nyob hauv tsev. [34 CFR 303.7]
- Koj yuav tsum tau muaj ib tsab ntawv rau lus rau:
 - Cov kev kuaj los sis kev ntsuas xyuas saib muaj teeb meem zoo li cas. [34 CFR 303.420(a), 17 CCR 52162(a)]
 - Kev pib siv Early Start cov kev pab. [34 CFR 303.420(a), 17 CCR 52162(a)]
 - Kev muab koj tus me nyuam cov ntaub ntawv uas tsis pub neeg paub koj mus qhia tau rau lwm cov neeg. [34 CFR 303.414, 17 CCR 52162(B), 17 CCR 52169]
 - Kev siv koj qhov kev faj seeb rau kev kho mob yog hais tias koj yuav tau them nyiaj ntau los sis nws yuav txo koj cov nyiaj pab. [17 CCR 52162(d)]
- Koj yeej muab koj qhov kev tso lus thim tau rov qab los mus txiav cov kev pab los sis qhov kev kuaj txhua lub sijhawm. [34 CFR 303.7(c), 34 CFR 303.420(b), 17 CCR 52162(c)]

KEV KHAWS NTAUB NTAUV KOM NEEG TSIS TXHOB PAUB THIAB KOM NEEG TSIS TXHOB MUS SAIB TAU

Tag nrho cov ntaub ntawv uas koj muab rau peb hais txog koj tus me nyuam thiab koj tsev neeg yeej yog ib cov ntaub ntawv uas yuav tsis pub lwm tus neeg paub thiab yeej yog ib cov ntaub ntawv uas peb yuav tiv thaiv. Tsuas yog cov tib neeb uas lawv yeej yog tus pab koj tus me nyuam kias es lawv thiaj li yuav pom cov ntaub ntawv ntawm no xwb. [34 CFR 303.29, 17 CCR 52160(a)]

- Kom yeej muaj cai mus saib tau thiab yeej muaj cai tau koj tus me nyuam cov ntaub ntawv khaws tseg. [34 CFR 303.405]
- Koj yeej muaj cai tau cov ntaub ntawv khaws tseg los sis yeej muaj cai tau ib cov lus piav qhia hais tias saib yog vim li cas tsis pub dhau tsib hnuv tom qab hnuv uas koj thov. [17 CCR 52164(b)]
- Koj yeej thov tau kom qhov kev pab cuam muab ib cov lus nyob hauv koj tus me nyuam cov ntaub ntawv khaws tseg uas hais tau tsis yog lawm kho los sis muab tshem tawm. [17 CCR 52168]
- Yog qhov kev pab cuam tsis kam muab ib cov ntaub ntawv khaws tseg kho, koj yeej thov tau mus ntsib tus thawj koj saib xyuas hauj lwm (director) mus nrog nws sib tham hais txog qhov teeb meem ntawd. [17 CCR 52168(c)]

- Qhov kev pab cuam yuav tsum tau piav qhia rau koj hais tias saib lawv muab koj tsev neeg cov ntaub ntawv khaws tseg coj mus khaws cia zoo li cas sub thiab li yuav muaj kev nyab xeeb thiab sub tib neeg thiab li yuav tsis paub. [34 CFR 303.404, 34 CFR 303.420, 17 CCR 52162, 17 CCR 52165, 17 CCR 52169]

KEV NTSUAM XYUAS & KEV SOJ NTSUAM

Kev kuaj (hu ua ib qhov kev ntsuam xyuas los sis kev soj ntsuam) yog ib qhov uas ib cov neeg muaj kev kawm rau ib yam dab tsi los mus kuaj saib koj tus me nyuam puas tsim nyog mus siv tau Early Start. [GC 95014, 17 CCR 52022]

- Lub chaw kuaj yuav tsum tau qhia tag nrho cov cai uas koj muaj rau koj. [34 CFR 303.421, GC 95020(c), 17 CCR 52161]
- Koj yuav tsum tau muaj ib tsab ntawv tso lus ua ntej yuav pib ib qhov kev kuaj. [34 CFR 303.420, 17 CCR 52162]
- Koj yeej muaj cai mus koom txoj kev khiav qhov kev kuaj thiab qhov kev sib tham hais txog txoj kev tsim nyog mus siv tau qhov kev pab cuam. [34 CFR 303.7, 34 CFR 303.321, 34 CFR 303.420, GC 95020, 17 CCR 52040(d), 17 CCR 52082, 17 CCR 52084]
- Yuav tsum tau muab qhov kev ntsuam xyuas ua kom tiav tsis pub dhau 45 hnuv ntawm hnuv uas muab xa mus rau Early Start. [34 CFR 303.310, 17 CCR 52086(a)]
- Koj yeej muaj cai tau tsab ntawv qhia hais tias saib kuaj pom muaj dab tsi. [34 CFR 303.310, 17 CCR 52086(a)]
- Qhov kev kuaj yuav tsum tau yog ib qhov uas:
 1. Siv yam lus siv hauv tsev, yog thaum twg ua tau. [34 CFR 303.321(a)(6), 17 CCR 52084(d)(4)]
 2. Muaj kev ncaj ncees thiab yeej tsis muab ib tus neeg twg saib txawv lwm cov neeg vim lawv yog ib haiv neeg tawv nqaij txawv los sis muaj kab lis kev cai txawv. [34 CFR 303.321(a)(4), 17 CCR 52082(g)]
 3. Cov neeg muaj kev kawm yog cov ua. [34 CFR 303.321, 17 CCR 52082, 17 CCR 52084]
 4. Cov neeg sib pab khiav hauj lwm sawv daws yeej pom zoo. Txoj kev tsim nyog siv tau qhov kev pab cuam yeej tsis yog ib qhov uas siv ib qhov kev kuaj coj los txiav txim xwb. [34 CFR 303.321, 17 CCR 52082]
 5. Yuav muab ua kom tiav. Cov neeg sib pab hauj lwm yuav kuaj tag nrho txhua yam ntawm txoj kev loj hlob (kev xav, kev txav tau mus rau ub rau no, kev hais lus, kev nkag siab, kev paub pab tus kheej, thiab kev paub tswj txhua yam cuam tshuam rau lwm tus neeg). [GC 95014, 17 CCR 52022]
- Yuav tsum tau muab qhov kev kuaj coj mus kuaj nyob rau ntawm cov chaw uas cov mos ab thiab cov me nyuam uas nyuam qhuav pib mus taus kev yeej ib txwm nyob ua si thiab yeej tsis ntshai, zoo li nyob hauv tsev, nyob ntawm chaw mus nyob ua si, nyob ntawm chaw zov me nyuam, cov chaw zoo li no. [17 CCR 52082(j), 17 CCR 52084(e)]
- Koj yeej mus koom tau qhov kev sib hais txog koj tsev neeg tej nyiaj xiaj thiab kev pab, tej yam uas koj tsev neeg yuav tsum tau siv, thiab koj tsev neeg cov lus hnyav siab. [34 CFR 303.321, 17 CCR 52084, 17 CCR 52106]

QHOV KEV PAB UAS NPAJ RAU IB YIM NEEG (INDIVIDUALIZED FAMILY SERVICE PLAN (IFSP))

QHOV KEV PAB UAS NPAJ RAU IB YIM NEEG (INDIVIDUALIZED FAMILY SERVICE PLAN (IFSP)) Ntawm no yog ib qhov kev npaj sau ua ntaub ntawv uas piav qhia txog cov lus hnyav siab, cov hom phiaj, thiab cov kev pab uas muaj rau koj tus me nyuam thiab koj tsev neeg. [17 CCR 52100]

- Yuav tsum tau muaj thawj lub rooj sib tham rau qhov IFSP tsis pub dhau 45 hnub ntawm hnub uas muab koj tus me nyuam xa mus siv qhov kev pab cuam. [34 CFR 303.20, 34 CFR 303.342, GC 95020(b), 17 CCR 52102]
- Yuav tsum tau muab qhov IFSP koj los txheeb xyuas txhua txhua 6 hli thiab yuav tsum tau muab kho dua tsawg kawg los yeej yog ib xyoo ib zaug. [34 CFR 303.342, 17 CCR 52102]

IFSP Cov Rooj Sib Tham rau cov niam txiv:

- Koj yeej muaj cai mus hais kom muab lub rooj sib tham teem rau ib lub sij hawm thiab ib lub chaw uas koj yuav mus koom tau, kom siv yam lus uas koj siv nyob hauv tsev. [34 CFR 303.342, 17 CCR 52102]
- Koj yuav tsum tau tsab ntawv ceeb toom *ua ntej* yuav muaj lub rooj sib tham. [34 CFR 303.342, 17 CCR 52102]
- Koj yeej caw tau cov neeg uas koj xav caw mus koom lub rooj sib tham, suav nrog rau cov neeg nyob hauv koj tsev neeg los sis ib tus neeg uas tawm suab pab koj. [34 CFR 303.343, 17 CCR 52104]

Rau cov ntaub ntawv hais txog IFSP, ua ib tus niam txiv:

- Koj yuav tau qhov IFSP dawb uas muab txhais ua yam lus koj siv hauv tsev. [34 CFR 303.25, 34 CFR 303.409, 17 CCR 52102]
- Koj yuav tsum tau muaj ib tsab ntawv rau lus rau txhua qhov kev pab nyob hauv qhov kev npaj. Koj yeej hais tau hais tias yuav siv rau tej cov kev pab thiab yuav tsis siv rau lwm cov kev pab. Yog koj hais tias yuav tsis siv rau ib qhov kev pab, nws yeej tsis txiav koj tus me nyuam txoj kev yuav mus siv tau lwm cov kev pab. [34 CFR 303.342, 34 CFR 303.420, 17 CCR 52102]
- Yuav tsum tau npaj cov kev pab nyob rau ntawm "lub chaw uas koj tus me nyuam ib txwm siv" (zoo li nyob hauv tsev los sis nyob ntawm lub chaw zov me nyuam). Yog npaj tsis tau zoo li ntawd, qhov kev pab cuam yuav tsum tau piav qhia hais tias saib yog vim li cas uas muab sau ua ntaub ntawv. [34 CFR 303.13, 34 CFR 303.344, 17 CCR 52106]
- Qhov kev pab cuam yuav tsum tau xa ib tsab ntawv ceeb toom tuaj rau koj *ua ntej* yuav npaj hais tias yuav muab koj tus me nyuam txoj kev tsim nyog mus siv tau qhov kev pab cuam pauv los sis yuav tsis kam muab pauv. Tsab ntawv ceeb toom ntawm no yuav tsum tau piav qhia hais tias saib lawv yuav ua li cas, vim li cas es lawv thiaj li yuav ua zoo li ntawd, thiab koj yuav ua li cas yog koj tsis pom zoo raws li qhov ntawd. [34 CFR 303.421, 17 CCR 52161]

COV ROOJ SIB THAM LOS SIB KHO KOM OB TOG POM ZOO, COV ROOJ SIB THAM LOS MLOOG OB TOG COV LUS RAW S NRAIM LI TXOJ KEV HAIS PLAUB, THIAB KEV ZWM LUS TSIS TXAUS SIAB RAU NTAWM LUB XEEV

Yog hais tias koj tsis pom zoo hais txog koj tus me nyuam txoj kev tsim nyog mus siv tau qhov kev pab cuam, qhov kev kuaj, los sis cov kev pab, koj yeej muaj cai mus hais kom muaj ib lub rooj sib tham los sib kho kom ob tog pom zoo, kev muab lub rooj sib tham coj mus tham zoo li kev hais plaub, thiab kev zwm lus tsis txaus siab rau ntawm lub xeev. Qhov kev pab cuam Early Start yuav tsum tau qhia cov cai ntawm no rau koj. [34 CFR 303.432, 17 CCR 52170]

LUB ROOJ SIB THAM LOS MUS SIB KHO KOM OB TOG POM ZOO

- Lub rooj sib tham ntawm no yog ib lub rooj sib tham uas tus kheej txiav txim kom muaj, ib lub rooj sib tham uas yuav tsis muab hais raws li txoj cai, thiab ib lub rooj sib tham uas yuav tsis pub neeg paub uas ib tus neeg hu ua mediator (tus txiav txim sab nraum) yuav pab daws cov lus uas koj thiab qhov kev pab cuam Early Start xav muab daws kom tag. Koj yeej thov tau kom muaj lub rooj sib tham uas yuav tso ib tus neeg sab nraum los ua tus txiav txim coj los ua thawj txoj kev daws ib cov lus hais tsis sib haum los sis txhua lub sijhawm thaum muaj lub rooj sib tham los mloog ob tog cov lus los sis thaum daws cov lus tsis txaus siab. [34 CFR 303.431, 17 CCR 52173]
- Koj yeej thov tau kom muaj lub rooj sib tham uas yuav tso ib tus neeg sab nraum los ua tus txiav txim nyob rau ib lub sijhawm thiab ib lub chaw uas koj yuav mus koom tau. [34 CFR 303.431, 17 CCR 52172]
 - Koj yeej hais tau hais tias tsis kam siv lub rooj sib tham uas yuav tso ib tus neeg sab nraum los ua tus txiav txim yog koj tsis xav kom siv. [34 CFR 303.431, 17 CCR 52173]
 - Cov lus sib tham yeej yog ib cov uas tsis pub neeg paub thiab yeej muab siv tsis tau rau ib lub rooj sib tham los mloog ob tog cov lus yav tom ntej. [34 CFR 303.431, 17 CCR 52173(j)]
 - Koj yeej coj tau lwm tus neeg los sis ib tus neeg tawm suab nrog koj mus koom lub rooj sib tham. [17 CCR 52173(h)]
 - Yog tham sib haum, tus neeg sab nraum yuav muab qhov kev txiav txim sau ua ntaub ntawv. [34 CFR 303.431, 17 CCR 52173(i)]

COV ROOJ SIB THAM LOS MLOOG OB TOG COV LUS UAS MUAB HAIS RAW S LI TXOJ KEV HAIS PLAUB

- Ntawm no yog ib lub rooj sib tham los mloog ob tog cov lus uas yuav muab hais raws li qhov ib txwm muaj, raws li txoj cai coj los daws ib cov lus hais tsis sib haum. [34 CFR 303.430, 17 CCR 52172]
- Koj yeej thov tau ib lub rooj sib tham los mloog ob tog cov lus yog koj tsis pom zoo hais txog koj tus me nyuam txoj kev tsim nyog mus siv tau qhov kev pab cuam los sis cov kev pab. [17 CCR 52172(a)]
 - Thaum tseem yuav muaj lub rooj sib tham los mloog ob tog cov lus, koj tus me nyuam yeej tseem yuav tau cov kev pab uas muaj nyob hauv nws qhov IFSP (tshwj hais tias koj thiab qhov kev pab cuam yeej pom zoo kom muab ib qhov pauv los sis koj tus me nyuam tab tom yuav pauv ntawm qhov kev pab cuam mus thaum muaj hnuv nyoog 3 xyoos). [34 CFR 303.209, 17 CCR 52172(g)]

- Yuav tsum tau muaj ib qhov kev txiav txim uas yog zaum kawg tsis pub dhau 30 hnuv ntawm hnuv koj thov. [34 CFR 303.437(b), 17 CCR 52172(e)]

KEV ZWM LUS TSIS TXAUS SIAB RAU NTAWM LUB XEEV

Koj yeej zwm tau ib tsab ntawv tsis txaus siab raws txoj cai mus rau ntawm California Department of Developmental Services (DDS) yog koj ntseeg hais tias qhov kev pab cuam tau ua yam dab tsi txhaum lub xeev los sis tsoom fwv txoj cai suav nrog rau kev daws cov teeb meem zoo li qhov kev tsis kam muab lus pom zoo rau kev tsim nyog siv tau qhov kev pab cuam los sis siv tau cov kev pab. [17 CCR 52170]

- Yuav tsum tau muab cov lus tsis txaus siab sau ua ntaub ntawv thiab yuav tsum tau kom npe rau. Yuav tsum tau piav qhia qhov teeb meem kom meej meej. [34 CFR 303.434, 17 CCR 52170]
- Koj tsab ntawv tsis txaus siab yuav tsum tau muaj koj qhov chaw nyob thiab xov tooj nyob hauv [17 CCR 52170(g)]; tus me nyuam lub npe thiab qhov chaw nyob [34 CFR 303.434]; lub npe ntawm lub chaw pab neeg xiam oob qhab, tus LEA, los sis tus neeg npaj kev pab [17 CCR 52170(g)]; thiab qhov uas koj xav hais tias saib yuav muab qhov teeb meem daws zoo li cas. [34 CFR 303.434].
- Koj yuav tsum tau muab koj tsab ntawv tsis txaus siab luam ib tsab xa mus rau lub chaw tuav dej num uas koj muaj lus tsis txaus siab rau. [34 CFR 303.434, 17 CCR 52170(g)]
- DDS yuav tsum tau muab cov lus tsis txaus siab nug kom paub qhov tseeb thiab sau ib tsab ntawv tuaj qhia rau koj hais tias saib lawv txiav txim li cas tsis pub dhau 60 hnuv. [34 CFR 303.433, 17 CCR 52171(a)]
- Yog DDS yeej txiav txim hais tias lub chaw tuav dej num ua tau tsis yog lawm, nws yuav hais kom lub chaw tuav dej num los muab qhov teeb meem kho. Qhov ntawm no yeej yog suav txoj kev hais kom lub chaw tuav dej num cia li npaj cov kev pab los sis cia li them rov qab qhov nyiaj uas koj twb them rau cov kev pab lawm. [17 CCR 52171]

Ua niam txiv, nyob rau lub sij hawm uas xav zwm lus tsis txaus siab:

- Koj yeej thov tau kom koj tus neeg saib xyuas kev pab los sis cov neeg tawm suab (zoo li State Council on Developmental Disabilities los sis Disability Rights California) pab koj sau koj tsab ntawv tsis txaus siab. [17 CCR 52170]
- Peb yuav muab koj tus me nyuam cov ntaub ntawv khaws cia tsis pub lwm tus neeg paub. [17 CCR 52169]
- Koj yeej muab cov ntaub ntawv uas yuav pab qhov kev nug kom paub qhov tseeb xa tau ntxiv mus rau DDS nyob rau lub sij hawm uas lawv tseem tab tom mus nug kom paub qhov tseeb. [34 CFR 303.433, 17 CCR 52171(a)]
- DDS yuav tsum tau xa ib tsab ntawv hais txog qhov kev txiav txim tuaj rau koj tsis pub dhau 60 hnuv tom qab lawv txais tau koj cov lus tsis txaus siab. [34 CFR 303.433, 17 CCR 52171(a)]
- Koj los yeej muaj cai mus zwm ib cov lus tsis txaus siab yog ib lub chaw tuav dej num tsis ua raws nraim li ib qhov kev txiav los ntawm ib lub rooj sib tham los mloog ob tog cov lus uas muab

hais raws li txoj kev hais plaub. [34 CFR 303.433,
17 CCR 52171(e)]


Muab koj cov lus thov lub rooj sib tham rau kev sib kho kom ob tog pom zoo los sis lub rooj sib tham los mloog ob tog cov lus uas muab hais raws li txoj kev hais plaub xa mus rau:

Office of Administrative Hearings
Attention: Early Start Intervention Section
2349 Gateway Oaks Drive, Suite 200
Sacramento, CA 95833-4231
Tus Xov Tooj: (916) 263-0654
Tus Fax: (916) 376-6318

Muab koj tsab ntawv tsis txaus siab uas koj twb kos npe tag rau lawm xa mus tau:

Department of Developmental Services
Attention: Community Appeals and Resolutions Branch
1215 O Street, MS 8-20
Sacramento, CA 95814
Tus Xov Tooj: (833) 538-3723
Tus Fax: (916) 654-3641
Tus Email: appeals@dds.ca.gov

Neeg yeej mus nrhiav tau cov lus qhia txhua yam hais txog [Cov Cai Uas Niam Txiv Muaj thiab cov lus tswj hwm uas yuav muab siv tau rau qhov teeb meem](#) nyob ntawm no:



Yog xav paub ntau tshaj qhov ntawm no hais txog Early Start, thov hu xov tooj mus rau tus xov tooj Early Start Baby Line ntawm 800-515-BABY (800-515-2229) los sis sau email mus rau earlystart@dds.ca.gov.